
[ विधेयक संख्या -19/2008 ] 
बिहार विधान - सभा सचिवालय 


अधिसूचना 

___ 4 दिसम्बर 2008 
संख्या -वि०स०वि० - 25/ 2008 - 2696वि०स० — बिहार आकस्मिकता निधि ( संशोधन ) विधेयक , 2008 , जो बिहार 
विधानसभा में दिनांक - 4 दिसम्बर , 2008 को पुर:स्थापित हुआ था , बिहार विधान सभा की प्रक्रिया तथा कार्य संचालन 
नियमावली के नियम - 116 के अन्तर्गत उद्देश्य और हेतु सहित प्रकाशित किया जाता है । 

सुरेन्द्र प्रसाद शर्मा , 

सचिव , बिहार विधान - सभा । 
[वि०स०वि० -19 / 2008 ] 

बिहार आकस्मिकता निधि ( संशोधन) विधेयक , 2008 
प्रस्तावनाः- बिहार आकस्मिकता निधि अधिनियम , 1950 ( बिहार अधिनियम 19, 1950) का संशोधन करने के लिए 
विधेयक। 

चूँकि राज्य गंभीर रूप से आपदा की चपेट में है , 

और, चूँकि राहत एवं पुनर्वास के उपायों को आपात और व्यापक पैमाने पर किया जाना है, 

इसलिए अब , भारत गणराज्य के उनसठवें वर्ष में बिहार राज्य विधान मण्डल द्वारा निम्नलिखित रूप में यह 
अधिनियमित हो : 

1 . संक्षिप्त नाम और प्रारम्भ। - ( 1) यह अधिनियम बिहार आकस्मिकता निधि ( संशोधन ) अधिनियम , 2008 कहा जा 
सकेगा। 

(2 ) यह तुरंत प्रवृत्त होगा । 

2 . बिहार अधिनियम 19, 1950 की धारा - 4 का संशोधन। - बिहार आकस्मिकता निधि अधिनियम, 1950 (बिहार 
अधिनियम 19 , 1950 ) (जिसे इसके पश्चात् उक्त अधिनियम कहा गया है ) की धारा- 4 के परन्तुक के लिए निम्नलिखित 
परंतुक प्रतिस्थापित किया जायेगाः 


बिहार गजट, ( असाधारण ) , 12 दिसम्बर 2008 


“ परन्तु बिहार आकस्मिकता निधि ( संशोधन ) अधिनियम , 2008 के आरंभ की तिथि से प्रारम्भ होकर 31 

मार्च, 2009 तक की अवधि के दौरान इस धारा का प्रभाव इस उपांतरण के अधीन रहते हुए रहेगा कि 
शब्द तीन सौ पचास करोड़ शब्द के स्थान पर शब्द “ दो हजार पाँच सौ करोड़ " द्वारा प्रतिस्थापित 

किये जायेगे। " 
3 . निरसन एवं व्यावृति । -( 1) बिहार आकस्मिकता निधि ( संशोधन ) अध्यादेश 2008 (बिहार अध्यादेश संख्या- 2, 
2008 ) इसके द्वारा निरसित किया जाता है। 

( 2 ) ऐसे निरसन के होते हुए भी उक्त अध्यादेश द्वारा या के अधीन प्रदत्त किसी शक्ति के प्रयोग में किया 

गया कोई कार्य या की गयी कोई कार्रवाई इस अधिनियम द्वारा या के अधीन प्रदत्त शक्तियों के प्रयोग 
में किया गया या की गई समझी जायेगी , मानों यह अधिनियम उस दिन प्रवृत्त था जिस दिन ऐसा कार्य 
किया गया था या ऐसी कार्रवाई की गयी थी । 


वित्तीय संलेख 
बिहार आकस्मिकता निधि का स्थायी काय 350 (तीन सौ पचास ) करोड़ रूपये का था इस वर्ष अप्रत्याशित बाढ़ के 
फलस्वरूप आपदा प्रभावित क्षेत्रों में सहायता उपलब्ध कराने हेतु बजट में उपबन्ध राशि के अतिरिक्त 2150 /- ( दो हजार एक 
सौ पचास ) करोड़ रूपये की आवश्यकता पड़ गयी जिसे बिहार आकस्मिकता निधि संशोधन अधिनियम 1950 की धारा - 4 का 
संशोधन कर अध्यादेश द्वारा 2150 / - करोड़ रूपये अतिरिक्त राशि स्वीकृत कराई गयी जो दिनांक 31 .03 . 2009 तक प्रभावी 
रहेगा। इस प्रकार से चालू वित्तीय वर्ष के लिए बिहार आकस्मिकता निधि का स्थायी काय 2500 /-( दो हजार पाँच सौ ) करोड़ 
रूपये का होगा। इसी उद्देश्य से बिहार आकस्मिकता निधि ( संशोधन) विधेयक, 2008 को अधिनियमित कराना आवश्यक है । 
अतएव प्रस्ताव है कि बिहार आकस्मिकता निधि ( संशोधन ) विधेयक , 2008 की स्वीकृति दी जाय । 

( सुशील कुमार मोदी) 
भार साधक सदस्य । 


उद्देश्य एवं हेतु 
बिहार आकस्मिकता निधि का स्थायी काय 350 ( तीन सौ पचास ) करोड़ रूपये का था इस वर्ष बाढ़ के फलस्वरूप 
आपदा प्रभावित क्षेत्रों में सहायता उपलब्ध कराने हेतु बजट में उपबंधित राशि के अतिरिक्त 2150 / - ( दो हजार एक सौ 
पचास ) करोड़ रूपये की आवश्यकता पड़ गयी जिसे बिहार आकस्मिकता निधि संशोधन अधिनियम 1950 की धारा - 4 का 
संशोधन कर अध्यादेश द्वारा 2150/- करोड़ रूपये अतिरिक्त राशि स्वीकृत कराई गयी जो दिनांक 31 .03 . 2009 तक प्रभावी 
रहेगा। 

इसलिए यह अब आवश्यक हो गया है कि उक्त अध्यादेश द्वारा स्वीकृत अतिरिक्त राशि 2150 /- करोड़ का शोधन 
और विनियोग करने हेतु इसे विधेयक के रूप में लाना ही इस विधेयक का मुख्य उद्देश्य है तथा इसे अधिनियमित कराना ही 
इस विधेयक का अभिष्ठ है। 

( सुशील कुमार मोदी) 

भार साधक सदस्य 

सच्ची प्रति 
पटना 

सुरेन्द्र प्रसाद शर्मा, 
दिनांक -4 दिसम्बर , 2008 

सचिव, बिहार विधान- सभा। 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 561- 571 + 10 -डी0टी0पी0 । 


